

Gen Z સૌથી પ્રામાણિક પેઢી, દેશદ્રોહીનું લેબલ આપવાનું બંધ કરો: RSS પ્રમુખ મોહન ભાગવતની ટકોર



મુંબઈમાં ઈજીજના સરસંઘચાલક મોહન ભાગવતે ધીલ ઢના વિરોધ પ્રદર્શનોને ટેકો આપ્યો છે. તેમણે કહ્યું કે સુધારા માટે અવાજ ઉઠાવવો એ યુવાનોનો લોકતાંત્રિક અધિકાર છે અને તેમને દેશદ્રોહી ન કહેવાય. શિક્ષણનું વ્યાપારીકરણ બંધ કરવા અને બજેટના ૬% શિક્ષણ માટે ફાળવવા તેમણે માંગ કરી. દિલ્લી સહિત દેશભરમાં વિદ્યાર્થીઓ અને યુવાનોના વિરોધ પ્રદર્શન અને તેના પર

પોલીસ દ્વારા કરવામાં આવેલી કાર્યવાહી વચ્ચે રાષ્ટ્રીય સ્વયંસેવક સંઘ (ઈજીજ)ના સરસંઘચાલક મોહન ભાગવતે મોટું નિવેદન આપ્યું છે. મુંબઈમાં યોજાયેલા એક કાર્યક્રમમાં સંબોધન કરતા મોહન ભાગવતે દેશની નવી પેઢી (ધીલ ઢ અને ધીલ છજ્જરક) પર પૂર્ણ ભરોસો વ્યક્ત કર્યો હતો. તેમણે સ્પષ્ટ શબ્દોમાં જણાવ્યું હતું કે, તેઓ નવી પેઢી પર આંખ બંધ કરીને વિશ્વાસ કરે છે અને સુધારા માટે અવાજ ઉઠાવવો તથા

સવાલો પૂછવા એ યુવાનોનો લોકતાંત્રિક અધિકાર છે. તેમણે ઉમેર્યું હતું કે અમારી પેઢી જ્યારે યુવાન હતી ત્યારે વડીલોના આદેશો આંખ બંધ કરીને માનતી હતી, પરંતુ આજનો યુવાવર્ગ દરેક વાતમાં તર્ક અને પ્રેમાળ સમજૂતી માંગે છે. તાજેતરમાં જંતર-મંતર અને દિલ્લીમાં વિદ્યાર્થીઓ પર થયેલા લાઠીચાર્જ, ટિયર ગેસ અને પેલેટ ગનના ઉપયોગના અહેવાલો અંગે બોલતા મોહન ભાગવતે કહ્યું હતું

કે, તેમની પાસે આ ઘટનાઓની સંપૂર્ણ અને અધિકૃત માહિતી નથી. પરંતુ તેઓ ક્યારેય ધીલ ઢ ને આંદોલન ના કરવાનો આદેશ નહીં આપે. અને પ્રેમથી તાર્કિક જવાબો માંગે છે. જો યુવાનો ભૂમો પાડી રહ્યા હોય, તો તે કોઈનો વિરોધ કરવા માટે નહીં પરંતુ સિસ્ટમમાં સુધારા લાવવા માટે છે. માત્ર શેરીઓમાં ઉતરીને પ્રદર્શન કરવાથી કોઈ આંદોલન કે યુવાન દેશદ્રોહી બની જતો નથી. પ્રશ્નો પૂછતા યુવાનોને દેશદ્રોહી કે

રાષ્ટ્રવિરોધી જાહેર કરવાને બદલે તેમની સાથે કરુણા, સંવેદના અને સંવાદનો માર્ગ અપનાવવો જોઈએ. આજની પેઢી એ દેશની સૌથી વધુ પ્રામાણિક પેઢી દેશની શિક્ષણ વ્યવસ્થામાં વ્યાપક સુધારાની જરૂરિયાત પર ભાર મુકતા ઈજીજ પ્રમુખે જણાવ્યું હતું કે શિક્ષણ એ કોઈ વેપાર કે વ્યવસાય નથી. દેશના કુલ બજેટમાંથી ૬% રકમ શિક્ષણ માટે ફાળવવાની વર્ષો જૂની માંગને તેમણે યોગ્ય ગણાવી હતી.

પૂર્વ પત્રકાર તરુણ તેજપાલ રેપ કેસમાં દોષિત જાહેર: બોમ્બે હાઈકોર્ટે ટ્રાયલ કોર્ટનો નિર્ણય પલટાવ્યો; ૨૦૧૭માં સહકર્મી પત્રકારે આરોપ લગાવ્યો હતો

બોમ્બે હાઈકોર્ટની ગોવા બેન્ચે ગુરુવારે તહેલકા મેગેઝીનના પૂર્વ એડિટર-ઈન-ચીફ તરુણ તેજપાલને ૨૦૧૭ના રેપ કેસમાં દોષિત ઠેરવ્યા છે. કોર્ટે આજેજ તેમની સજા પર નિર્ણય સંભળાવશે. આ પહેલા મે ૨૦૨૧માં ગોવાની ટ્રાયલ કોર્ટે પુરાવાના અભાવે તેજપાલને નિર્દોષ છોડી મૂક્યા હતા. હાઈકોર્ટના જસ્ટિસ ડો. નીલા ગોખલે અને જસ્ટિસ અમિત જામદારની બેન્ચે ૩ દિવસ સુધી ચાલેલી અંતિમ સુનાવણી બાદ ૩૦ જુલાઈએ ચુકાદો અનામત રાખ્યો હતો. આ મામલો નવેમ્બર ૨૦૧૭નો છે. તહેલકાની એક મહિલા પત્રકારે આરોપ લગાવ્યો હતો કે ગોવામાં આયોજિત થિંક ફેસ્ટ દરમિયાન ૭ અને ૮

નવેમ્બરની રાત્રે હોટલની લિફ્ટમાં તરુણ તેજપાલે બે વાર તેમનું યૌન શોષણ કર્યું હતું. ફરિયાદ પહેલા તહેલકા મેનેજમેન્ટને આપવામાં આવી હતી, જે બાદ મામલો જાહેર થતાં ગોવા પોલીસે કેસ નોંધી તપાસ શરૂ કરી હતી. મહિલા પત્રકારે સૌથી પહેલા તહેલકાના મેનેજિંગ એડિટર શોમા ચૌધરીને ઈ-મેલ મોકલીને ફરિયાદ કરી. તેમાં તેમણે લેખિત માફી, સમગ્ર સ્ટાફ સામે ઘટના સ્વીકારવા અને આંતરિક યૌન ઉત્તીહન ફરિયાદ સમિતિ (ઈઝ) રચવાની માંગ કરી હતી. મામલો સાર્વજનિક થયા બાદ ગોવા પોલીસે સ્વયં ધ્યાનમાં લઈને હેઈ નોંધી અને તપાસ શરૂ કરી. તપાસમાં ઝઝૂફ ફૂટેજ, ઈ-મેલ અને સાક્ષીઓના નિવેદનો સહિત

અન્ય પુરાવા ભેગા કરવામાં આવ્યા. ત્યારબાદ તેજપાલની ધરપકડ થઈ. ટ્રાયલ કોર્ટે ૨૧ મે ૨૦૨૧ના રોજ તેજપાલને તમામ આરોપોમાંથી નિર્દોષ જાહેર કર્યા હતા. કોર્ટે કહ્યું હતું કે, ‘ગુનો સાબિત કરવા માટે પૂરતા પુરાવા નથી.’ આ નિર્ણયને ગોવા સરકારે બોમ્બે હાઈકોર્ટમાં પડકાર્યો હતો. સરકારનો તર્ક હતો કે નીચલી કોર્ટે પુરાવાઓને યોગ્ય રીતે સમજ્યા ન હતા અને પીડિતાની જુબાનીનું બોટું મૂલ્યાંકન કર્યું હતું. બોમ્બે હાઈકોર્ટની ડિવિઝન બેન્ચે ટ્રાયલ કોર્ટનો નિર્ણય પલટાવતા તેજપાલને ઝંની કલમ ૩૭૬(૨)(ક), ૩૭૬(૨)(ી), ૩૫૪છ અને ૩૫૪મ હેઠળ દોષિત ઠેરવ્યા છે.

અતિક અહમદના પુત્રનું અકસ્માતમાં મોત, જેલમાં બંધ નાના ભાઈને મળવા જઈ રહ્યો હતો

ઝાંસીમાં માફિયા ડોન અતિક અહમદના પરિવાર પર વધુ એક આઘાત આવ્યો છે. પૂંછ થાણા ક્ષેત્રમાં ભીષણ માર્ગ અકસ્માતમાં અતિકના સૌથી નાના પુત્ર અબાન અહમદ સહિત ૨ લોકોના ઘટનાસ્થળે જ મોત થયા છે. અબાન તેના ભાઈ અલી અહમદને મળવા પ્રયાગરાજથી ઝાંસી જેલ જઈ રહ્યો હતો. આ અકસ્માતમાં અન્ય ૩ લોકો ગંભીર રીતે ઘાયલ થયા છે. માફિયા ડોન અતિક અહમદના પરિવાર પર વધુ એક મોટો અને દુઃખદ આઘાત આવ્યો છે. ઉત્તર પ્રદેશના ઝાંસી જિલ્લાના પૂંછ થાણા ક્ષેત્રમાં બનેલી એક અત્યંત ભીષણ માર્ગ દુર્ઘટનામાં અતિક અહમદના સૌથી નાના પુત્ર અબાન અહમદ સહિત ૨ લોકોના ઘટનાસ્થળે જ કરુણ મોત નિપજ્યા છે. આ ભયાનક અકસ્માતમાં અન્ય ૩ લોકો ગંભીર રીતે ઘાયલ પણ થયા છે, જેમને તત્કાલિક ધોરણે સારવાર માટે નજીકની હોસ્પિટલમાં



દાખલ કરવામાં આવ્યા છે.

પ્રાપ્ત વિગતો અનુસાર, અબાન અહમદ અને તેના કેટલાક સાથીઓ ઉત્તર પ્રદેશના પ્રયાગરાજથી એક હાઈ-સ્પીડ કારમાં સવાર થઈને ઝાંસી જેલ તરફ જઈ રહ્યા હતા. આ મુલાકાતનો મુખ્ય ઉદ્દેશ ઝાંસી જેલમાં બંધ પોતાના ભાઈ અલી અહમદને મળવાનો હતો. પરંતુ મુસાફરી દરમિયાન નેશનલ

હાઈવે પર તેમની બેકાબૂ બનેલી કાર અચાનક અનિયંત્રિત થઈ ગઈ અને રોડની વચ્ચે આવેલા ડિવાઈડર સાથે ખૂબ જ તીવ્ર ગતિએ અથડાઈ હતી. ટક્કર એટલી બધી શક્તિશાળી અને ભયાનક હતી કે કારનો આગળનો હિસ્સો સંપૂર્ણપણે કચડાઈને નષ્ટ થઈ ગયો હતો. ઝાંસીના વરિષ્ઠ પોલીસ અધિકારી (જીજી) એ પુષ્ટિ કરતા

જણાવ્યું કે આ દર્દનાક હાઈવે અકસ્માતમાં અબાન અહમદ ઉપરાંત તેના મિત્ર સોનુની પણ જીવનલીલા સમાપ્ત થઈ ગઈ છે. દુર્ઘટનાની માહિતી મળતા જ સ્થાનિક પોલીસ કાફલો તાત્કાલિક ઘટનાસ્થળે દોડી આવ્યો હતો અને રાહત તથા બચાવ કામગીરી શરૂ કરી હતી. ઉલ્લેખનીય છે કે અબાન અહમદ અતિક અહમદનો સૌથી

નાનો પુત્ર હતો. ચક્રચારી ઉમેશ પાલ હત્યાકાંડ બાદ કાનૂની કાર્યવાહી હેઠળ અબાન અને તેના ભાઈ અહમદને સગીર વયના હોવાને કારણે બાળ સંરક્ષણ ગૃહમાં રાખવામાં આવ્યા હતા. ત્યારબાદ કાનૂની પ્રક્રિયા બાદ ઓક્ટોબર ૨૦૨૩ માં બંને સગીરોને મુક્ત કરીને તેમની બુઈની સુપુર્વગીમાં સોંપવામાં આવ્યા હતા. જ્યારે જેલમાં બંધ અલી અહમદને ૧ ઓક્ટોબર ૨૦૨૫ ના રોજ નૈની જેલમાંથી સ્થાનાંતરિત કરીને ઝાંસી જેલ ખાતે લાવવામાં આવ્યો હતો.

હાલમાં પોલીસે આ મામલે કાનૂની કાર્યવાહી હાથ ધરીને મુતકોના પાર્થિવ દેહને પોસ્ટમોર્ટમ માટે મોકલી આપ્યા છે. ઘાયલોમાં મોહમ્મદ જૈદ અને ઉમર સહિતના અન્ય યુવાનો સામેલ છે, જેમની હાલત નાજુક હોવાનું જણાવવામાં આવી રહ્યું છે. પોલીસ આ વાતની પણ ગંભીરતાથી તપાસ કરી રહી છે

મોટી હોનારત ટળી, ટ્રમ્પનો જીવ તાંતણે બંધાયો! પેસેન્જર પ્લેનની તદ્દન નજીક પહોંચ્યું 'મરીન વન' હેલિકોપ્ટર

વોશિંગ્ટનમાં અમેરિકન પ્રમુખ ડોનાલ્ડ ટ્રમ્પને લઈ જતું મરીન વન હેલિકોપ્ટર રોનાલ્ડ રીગન નેશનલ એરપોર્ટ નજીક એક પેસેન્જર પ્લેનની ખૂબ નજીક આવી ગયું હતું. બપોરે ૨:૩૩ વાગ્યે બનેલી આ ઘટનામાં બંને વિમાન વચ્ચે નિર્ધારિત સુરક્ષિત અંતર ઘટી ગયું હતું. ટેકનિકલ ખામીને કારણે એર ટ્રાફિક કંટ્રોલનો સંદેશ યોગ્ય રીતે ન પહોંચતા આ સ્થિતિ સર્જાઈ. ઢઢછછ અને ઢૂઢૂઢ દ્વારા તપાસ શરૂ કરાઈ છે, જેણે સુરક્ષા વ્યવસ્થા સામે સવાલો ઊભા કર્યા છે. અમેરિકન પ્રમુખ ડોનાલ્ડ ટ્રમ્પને લઈ જઈ રહેલું મરીન વન (રહોઈડી 'હી') હેલિકોપ્ટર મંગળવારે વોશિંગ્ટનમાં એક પેસેન્જર પ્લેનની ખૂબ જ નજીક પહોંચી ગયું હતું. આ ઘટના રોનાલ્ડ રીગન વોશિંગ્ટન નેશનલ એરપોર્ટ નજીક બની હતી. આ ઘટના બાદ

એર ટ્રાફિક કંટ્રોલની વ્યવસ્થા સામે સવાલો ઉઠવા લાગ્યા છે. આ ઘટના બપોરે લગભગ ૨:૩૩ વાગ્યે બની હતી. ટ્રમ્પનું હેલિકોપ્ટર વ્હાઈટ હાઉસ નજીક એલિપ્સથી જોઈન્ટ બેઝ એન્ડર્સન માટે રવાના થયું હતું. તેના લગભગ એક મિનિટ પછી એનવોય એર (ઈહર્ટઅ છે)નું એક પેસેન્જર પ્લેન રીગન નેશનલ એરપોર્ટ પરથી ટેકઓફ કરીને રવાના થયું હતું. પેસેન્જર પ્લેન પસાર થયાના થોડા જ સમય બાદ ટ્રમ્પનું હેલિકોપ્ટર પણ એરપોર્ટ તરફ આગળ વધ્યું હતું. આ બંને એરક્રાફ્ટ એકબીજાથી નક્કી કરેલી સુરક્ષિત મર્યાદા કરતાં ઓછા અંતર પર આવી ગયા હતા. અધિકારીઓએ આ ઘટનાને 'લોસ ઓફ સેપરેશન' એટલે કે વિમાનો વચ્ચેની નિર્ધારિત સુરક્ષિત અંતર ઘટી જવાની ઘટના



ગણાવી છે. ઢઢછછના નિયમો પ્રમાણે આ વિસ્તારમાં ઉડી રહેલા વિમાનો વચ્ચે ઓછામાં ઓછું ૧.૫ માઈલનું સીધું અંતર અને ૫૦૦ ફૂટની

ઊંચાઈનું અંતર હોવું જોઈએ. પ્રાથમિક તપાસમાં સામે આવ્યું છે કે બંને એરક્રાફ્ટ સીધા એકબીજા તરફ નહોતા વધી રહ્યા, પરંતુ તેમની વચ્ચે નક્કી કરેલું નિર્ધારિત

અંતર ચોક્કસ ઘટી ગયું હતું. જોકે, આ ઘટનામાં પ્રમુખ ટ્રમ્પ કે પેસેન્જર પ્લેનમાં સવાર મુસાફરો પર કોઈ તાત્કાલિક જોખમ ઊભું થયું નહોતું.

ગુજરાતના શિક્ષકો માટે ખુશખબર: પેન્શન, પગાર અને રજાના પ્રશ્નો હવે ઓનલાઈન ઉકેલાશે

રાજ્યના ૩ લાખથી વધુ શિક્ષકોના વહીવટી અને સેવાકીય પ્રશ્નોના નિકાલ માટે શિક્ષણ વિભાગે 'સેવા સમાધાન પોર્ટલ' શરૂ કર્યું છે. આ પોર્ટલથી શિક્ષકોને ઉચ્ચતર પગાર ધોરણ, રૂઝ, રૂઝ/ઝૂઝ સહિત ૮ સેવાઓ ઓનલાઈન મળશે. ૫ ઓગસ્ટથી ૩૧ ઓગસ્ટ, ૨૦૨૬ સુધી અરજીઓ સ્વીકારાશે. શિક્ષણ મંત્રી પ્રદ્યુમન વાજા અને રાજ્ય મંત્રી રીવાબા જાડેજાએ તેનું ઉદ્ઘાટન કર્યું. રાજ્યની સરકારી અને ગ્રાન્ટેડ પ્રાથમિક તેમજ માધ્યમિક શાળાઓના શિક્ષકોના વહીવટી અને સેવાકીય પ્રશ્નોના સમયબદ્ધ નિકાલ માટે શિક્ષણ વિભાગ દ્વારા 'સેવા સમાધાન પોર્ટલ' (રજ://જજ.જજસેદ્દહિ.મિ.) શરૂ કરવામાં આવ્યું છે. આ વ્યવસ્થાથી રાજ્યના ૩ લાખથી વધુ શિક્ષકોને જિલ્લા કે તાલુકા કચેરીઓના ચક્કર કાપવામાંથી મુક્તિ મળશે.

પ્રથમ તબક્કામાં તા. ૦૫ થી ૩૧ ઓગસ્ટ, ૨૦૨૬ સુધી ઓનલાઈન અરજીઓ સ્વીકારવામાં આવશે. હાલના તબક્કે તાલુકા કે જિલ્લા કક્ષાએ લાંબા સમયથી પડતર હોય તેવી જ અરજીઓ રજૂ કરી શકાશે. શિક્ષકો દ્વારા રજીસ્ટ્રી અને મારફતે ૩ મિનિટમાં અરજી નોંધાવી શકશે. જેમાં રિયલ-ટાઈમ સ્ટેટસ ટ્રેકિંગ અને જીસ્ટ અલર્ટ મળશે. અધિકારીના નિર્ણયથી અસંતોષ હોય તો શિક્ષક 'ટીપ્પી' વિકલ્પ પસંદ કરીને પુનઃ સમીક્ષા કરાવી શકશે. આ પોર્ટલ દ્વારા જિલ્લા શિક્ષણ અધિકારી (જીઈ), જિલ્લા પ્રાથમિક શિક્ષણ અધિકારી (જીઈ) અને શાસનાધિકારીઓ પાસે પડતર ફરિયાદોનું રાજ્ય કક્ષાએથી સીધું મોનિટરિંગ થશે. દર મહિને શિક્ષણ વિભાગના અગ્ર સચિવની અધ્યક્ષતામાં જિલ્લાવાર સમીક્ષા બેઠક યોજાશે. કચેરીઓની કાર્યક્ષમતા અને આ ડેટાના આધારે અધિકારીઓનું વાર્ષિક મૂલ્યાંકન કરવામાં આવશે. શિક્ષણ મંત્રી પ્રદ્યુમન વાજા અને શિક્ષણ રાજ્ય મંત્રી રીવાબા જાડેજાની ઉપસ્થિતિમાં આ પોર્ટલનું ઉદ્ઘાટન કરવામાં આવ્યું હતું. આ પ્રસંગે પ્રાથમિક અને માધ્યમિક શિક્ષણના અગ્ર સચિવ, સમગ્ર શિક્ષાના સ્ટેટ પ્રોજેક્ટ ડાયરેક્ટર, ગુજરાત માધ્યમિક અને ઉચ્ચતર માધ્યમિક બોર્ડના અધ્યક્ષ તેમજ શાળાઓની કચેરીના કમિશનર ઉપસ્થિત રહ્યા હતા.

તંત્રી લેખ...

શેરબજારમાં પ્રચંડ કડાકો બોલાશે..’, ૨૦૦૮માં મંદીની ભવિષ્યવાણી કરનારા દિગ્ગજની ચેતવણી

અમેરિકન દિગ્ગજ ફંડ મેનેજર માઈકલ બરીએ ભારતીય શેરબજાર સહિત વૈશ્વિક બજારોમાં ૧૯૮૭ના કડાકા જેવી ભયાનક મંદીની આગાહી કરી છે. ૨૦૦૮ની કટોકટીની આગાહી કરનાર બરીએ જણાવ્યું કે, અમેરિકન બજારોમાં જબરદસ્ત તેજી મોટા કડાકા સાથે સમાપ્ત થઈ શકે છે. આર્ટિફિશિયલ ઇન્ટેલિજન્સ (ઈ) શેરોની તેજીને પણ તેમણે અસ્થિર ગણાવી છે, જેના કારણે રોકાણકારોની ચિંતા વધી છે. શેરબજારમાં બહુ મોટો કડાકો આવવાનો છે. આપું કહેવું છે અમેરિકન દિગ્ગજ ફંડ મેનેજર માઈકલ બરીનું. આ એ જ વ્યક્તિ છે, જેમણે ૨૦૦૮માં આવેલી ફાઈનાન્શિયલ ક્રાઈસિસ વિશે પણ પહેલેથી જ જણાવી દીધું હતું. ત્યારે અમેરિકાનું હાઉસીંગ માર્કેટ ધરાશાયી થઈ ગયું હતું અને તેની અસર અમેરિકન બજારો સહિત દુનિયાભરના બજારો પર પડી હતી. આટલું જ નહીં, ભારતીય શેરબજારો પર પણ તેની ઘેરી અસર પડી હતી અને હવે એક વાર ફરી તેમણે ભયંકર કડાકાનું અનુમાન લગાવ્યું છે. તેમનું કહેવું છે કે આ કડાકો ૧૯૮૭ના માર્કેટ કેશ જેવો હશે, જેમાં રોકાણકારોની સંપત્તિ બરબાદ થઈ ગઈ હતી. માઈકલ બરીએ કહ્યું કે અમેરિકન શેરબજારોમાં જબરદસ્ત તેજી દેખાઈ રહી છે. તેનો અંત મોટા કડાકા સાથે થઈ શકે છે. જે ૧૯૮૭ના સ્ટોક માર્કેટ કેશ જેવો હશે. બરીએ સબપ્રાઈમ મોર્ટેગેજ કેશ થવા વિશે પહેલેથી જ જણાવી દીધું હતું. ‘ધ બિગ શોર્ટ’માં તેમના આ અનુમાનને દર્શાવવામાં આવ્યું છે.

પૂર્વ પીએમ ઇમરાન ખાનના ત્રણ વર્ષ જેલમાં પૂર્ણ થતાં તેમના સમર્થકોએ સમગ્ર પાકિસ્તાનમાં વિરોધ પ્રદર્શનો કર્યા

ઈસ્લામાબાદ, પાકિસ્તાનના ભૂતપૂર્વ વડા પ્રધાન ઇમરાન ખાનના સમર્થકોએ બુધવારે દેશના અનેક ભાગોમાં તેમની જેલની સજાના ત્રણ વર્ષ પૂરા થવા બદલ વિરોધ રેલીઓ કાઢી હતી, પોલીસ કાર્યવાહીનો વિરોધ કર્યો હતો.

પંજાબ પ્રાંતમાં, પોલીસે ખાનના રાજકીય પક્ષના ૨૦ થી વધુ કાર્યકરોની વિરોધ પ્રદર્શન કરવા બદલ ધરપકડ કરી હતી.

ક્રિકેટરમાંથી રાજકારણી બનેલા ૭૩ વર્ષીય આદિત્ય પ ઓગસ્ટ, ૨૦૨૩ ના રોજ ભ્રષ્ટાચારના કેસમાં દોષિત ઠેરવ્યા બાદ જેલના સળિયા પાછળ છે. તેમની સામે અનેક કેસ છે - અને તેમાંથી કેટલાકમાં સજા સરપેન્ડ કરવામાં આવી હતી અથવા રદ કરવામાં આવી હતી. પરંતુ તેઓ અન્ય કેસોમાં ટ્રાયલ સુધી જેલમાં છે.

ઇમરાન ખાનના પક્ષના

કાર્યકરોએ બુધવારે પાકિસ્તાનના ચાર પ્રાંતોમાં અનેક સ્થળોએ રેલીઓ યોજવા માટે અધિકારીઓ પાસેથી પરવાનગી માંગી હતી.

પંજાબ, સિંધ અને બલુચિસ્તાન પ્રાંતોમાં પરવાનગી નકારી કાઢવામાં આવી હતી, જેના પગલે પેશાવરમાં એક મેળાવડો પાર્ટીના અભિયાનના કેન્દ્રબિંદુ તરીકે ઉભરી આવ્યો હતો, જેમાં મુખ્યત્વે ખાનની મુક્તિની માંગ કરવામાં આવી હતી.

ખાનની ઓછામાં ઓછી બે બહેનો ખૈબર પશ્તુનખ્વા પ્રાંતની રાજધાની પેશાવરમાં સભાને સંબોધિત કરે તેવી અપેક્ષા છે, જ્યાં તેમની પાર્ટી, પાકિસ્તાન તહરીક-એ-ઇન્સાફ, સત્તામાં છે.

અન્યત્ર પરવાનગી ન હોવા છતાં, પાર્ટીના નેતૃત્વએ પ્રાદેશિક એકમોમાં

તેના કાર્યકરોને રેલીઓનું આયોજન કરવા કહ્યું, વરિષ્ઠ પાર્ટી નેતા શેખ વકાસ અકરમે જણાવ્યું.

તેના કારણે પોલીસ કાર્યવાહી થઈ અને પંજાબમાં ધરપકડ કરવામાં આવી. ×પરંતુ અમે તેમના માટે બહાર આવીશું,× અકરમે ઉમેર્યું.

પાર્ટીના વકીલ અબુઝાર સલમાન નિયાઝીએ જણાવ્યું હતું કે, ×પંજાબ પોલીસે ઇમરાન ખાનના વતન મિયાંવાલીમાં ૨૦ થી વધુ કાર્યકરોની ધરપકડ કરી છે, તેમને તેમના નેતાની મુક્તિની માંગ કરવા માટે બહાર આવતા અટકાવ્યા છે.×

પાર્ટીના વરિષ્ઠ નેતા અને ભૂતપૂર્વ સંઘીય મંત્રી મૂનીસ ઈલાહીએ જણાવ્યું હતું કે ખાને તેમની જેલવાસ દરમિયાન ×દરેક પ્રકારની મુશ્કેલીઓ× સહન કરી છે, આરોપ લગાવ્યો છે કે તેમને

પરિવાર સાથે મુલાકાત અને યોગ્ય તબીબી સારવારનો ઇનકાર કરવામાં આવ્યો છે.

અે ૨ ને ૨ ટી ઇન્ટરનેશનલના દક્ષિણ એશિયા માટેના કાર્યકારી પ્રાદેશિક નિર્દેશક ઇસાબેલ લેસીએ જણાવ્યું હતું કે પાકિસ્તાનના અધિકારીઓએ ×ઇમરાન ખાનને નિષ્પક્ષ ટ્રાયલનો અધિકાર વ્યવસ્થિત રીતે નકારી કાઢ્યો છે, તેમને લાંબા સમય સુધી એકાંત કેદમાં રાખ્યા છે, અને તબીબી સંભાળ અને મુલાકાતના અધિકારો મર્યાદિત કર્યા છે×.

તેમણે એમ પણ કહ્યું કે ખાનને આઠ મહિનાથી વધુ સમયથી તેમના પરિવારને મળવાની મંજૂરી આપવામાં આવી નથી અને તેમને અને તેમની પત્ની બુશરા બીબીને ડિસેમ્બર ૨૦૨૫ થી કાનૂની સલાહકારની નિયમિત એક્સેસનો ઇનકાર કરવામાં આવ્યો છે.

દક્ષિણ ફિલિપાઇન્સમાં ૬.૩ ની તીવ્રતાનો ભૂકંપ આવ્યો

મનીલા, યુનાઇટેડ સ્ટેટ્સ જીઓલોજિકલ સર્વેએ જણાવ્યું હતું કે, બુધવારે દક્ષિણ ફિલિપાઇન્સમાં ૬.૩ની તીવ્રતાનો ભૂકંપ આવ્યો હતો.

જીચ્છ અનુસાર, ૧૨:૧૪ વાગ્યે (૦૪૧૪ ય્) નાનકડા ટાપુ સારંગાનીથી ૩૨ કિલોમીટર (લગભગ ૨૦ માઈલ) દક્ષિણપશ્ચિમમાં આવેલા ભૂકંપથી સુનામીની ચેતવણી ટ્રિગર થઈ ન હતી. જાનહાનિ અથવા નુકસાનના કોઈ તાત્કાલિક અહેવાલો નથી.

સારંગાણી ટાપુના બચાવકર્તા હાર્લી સૌરોએ એએફપીને જણાવ્યું કે ભૂકંપ ત્યારે આવ્યો જ્યારે મોટી સંખ્યામાં લોકો સરકારી સબસિડી મેળવવા માટે એકઠા થયા હતા.

×ધુજારી એકદમ જોરદાર હતી. મેં લોકોને ગભરાટમાં જોયા. તેઓ દોડી રહ્યા હતા અને બૂમો પાડી રહ્યા હતા,× તેમણે કહ્યું.

×સ્થાનિક સરકાર નાણાકીય સબસિડી આપી રહી હતી ત્યારે ભૂકંપ આવ્યો, તેથી કોર્ટમાં ઘણા લોકો હતા, પરંતુ દરેક સુરક્ષિત છે,× તેમણે ઉમેર્યું.

×અમારા મૂલ્યાંકન અને અનુભવના આધારે, અમને નથી લાગતું કે જાનહાનિ અથવા નુકસાન થશે.×

પેસિફિક સુનામી ચેતવણી કેન્દ્રે બુધવારના ભૂકંપને ૬૨ કિલોમીટરની ઊંડાઈએ રાખ્યો હતો.ભૂકંપ ૮ જૂનના શક્તિશાળી ધુજારીને અનુસરે છે જેણે ઈમારતો તોડી પાડી હતી, ભૂસ્ખલન શરૂ કર્યું હતું અને નચ્છના મિડાનાઓ ટાપુ પર ઓછામાં ઓછા ૭૬ લોકો માર્યા ગયા હતા.

તે ધરતીકંપ, કોટાબેટો ખાઈના સ્થળાંતર દ્વારા સંચાલિત, સમુદ્રતળને બે મીટર (૬.૬ ફૂટ) જેટલો ઊંચો કર્યો, કોરલને ખુલ્લું પાડ્યું અને દરિયાઈ જીવનને નુકસાન પહોંચાડ્યું.

ગાંધીનગર મહાનગરપાલિકા ની ફુડ સેફ્ટી શાખા દ્વારા પનીર એનાલોગ તેમજ અન્ય ડેરી એનાલોગ ના પ્રતિબંધ અન્વયેની ખાસ તપાસ



ગાંધીનગર મહાનગરપાલિકાની ફુડ સેફ્ટી શાખા દ્વારા તાજેતરમાં ગુજરાત સરકારશ્રી ના આદેશ અન્વયે માં.કમિશ્નર ઓફ ફુડ સેફ્ટી, ગુજરાત રાજ્ય ના પ્રોહિબિટરી ઓર્ડર અન્વયે હોટલ રેસ્ટોરન્ટ માં પનીર એનાલોગ, ચીઝ એનાલોગ તેમજ અન્ય ડેરી એનાલોગ બાબતની તપાસ કરવામાં આવી.શહેરના નાગરિકોના સ્વાસ્થ્ય અને સુરક્ષાને સર્વોપરી ગણીને આજરોજ પનીર ના કુલ ૦૪ નમૂનાઓ લેવામાં આવેલ છે.

આ ઉપરાંત ફુડ સેફ્ટી શાખાની હજી ઉ ફફટ દ્વારા આજરોજ સતત શહેરની ધ-પ ખાણીપીણીની લારીઓ તેમજ કુડાસણ વિસ્તારની પેઢીઓની તપાસ કરવામાં આવેલ છે અને ૪૨ પેઢીઓની તપાસ કરવામાં આવી અને સ્થળ પર પનીર ના ૨૮, ચીઝ ના ૨૫ અને બટર ના ૧૭ નમૂનાઓનું સ્થળ પર જ પ્રાથમીક પરિક્ષણ કરવામાં આવ્યું.

આ ઉપરાંત તમામ પેઢીઓમાં પનીર એનાલોગ,ચીઝ એનાલોગ કે અન્ય ડેરી એનાલોગ નો ઉપયોગ ના કરવા સૂચના આપવામાં આવી આ ઉપરાંત ૦૪ પનીર ના નમૂનાઓ વિગતવાર પૃથ્થકરણ અર્થે લેબોરેટરી માં મોકલવામાં આવેલ છે જેના પૃથ્થકરણ અહેવાલ આવ્યેથી કાયદેસર ની કાર્યવાહી કરવામાં આવશે

ઉપરોક્ત તમામ પાધ્ય ચીજ વસ્તુઓની વેચાણ કરતી પેઢીઓની રૂબરૂ મુલાકાત લઈ સાફ સફાઈ રાખવા, પાધ્ય ચીજવસ્તુઓનો સંગ્રહ તેમજ વેચાણ દરમિયાન એનાલોગ પનીર,એનાલોગ ચીઝ કે અન્ય કોઈ ડેરી એનાલોગ નો ઉપયોગ ન કરવા અને આરોગ્યગ્રદ ખાદ્યસામગ્રી વાપરવા પેઢીઓ/લારીઓને ખાસ કડક સૂચનાઓ આપવામાં આવેલ છે. ગાંધીનગર મહાનગરપાલિકા દ્વારા આ કામગીરી સતત ચાલુ રાખવામાં આવશે. જો કોઈ ફુડ બિઝનેશ ઓપરેટર ઉક્ત આદેશ નો ભંગ કરી એનાલોગ પનીર, એનાલોગ ચીઝ કે અન્ય ડેરી એનાલોગ જે ઉક્ત આદેશ નો ભંગ કરશે તો તેઓ સામે ફુડ સેફ્ટી એન્ડ સ્ટાન્ડર્ડસ એક્ટ ૨૦૦૬ અન્વયેની કાયદેસરની કાર્યવાહી હાથ ધરવામાં આવશે.

૧૨મો નેશનલ હેન્ડલૂમ ડે: ગુજરાતની પ્રાચીન વણાટકળાને મળી વૈશ્વિક ઓળખ

ગુજરાત સરકારના સઘન પ્રયાસોથી હજારો વણકરો સશક્ત બન્યા, GI ટેગ ધરાવતા ઉત્પાદનોની વિદેશમાં માંગ વધી



ગાંધીનગર, ૬ ઓગસ્ટ ૨૦૨૬: ૭મી ઓગસ્ટ, ૨૦૨૬ના રોજ સમગ્ર દેશમાં ૧૨મો રાષ્ટ્રીય હાથશાળ દિવસ (નેશનલ હેન્ડલૂમ ડે) ઉજવવામાં આવશે. વડાપ્રધાન શ્રી નરેન્દ્ર મોદીએ ૨૦૧૫માં ચેન્નાઈથી નેશનલ હેન્ડલૂમ ડેની શરૂઆત કરી

હતી. નેશનલ હેન્ડલૂમ ડે માત્ર પરંપરાનો ઉત્સવ નથી, પણ એવા કુશળ હાથોનું સન્માન છે, જેમણે સદીઓથી ભારતના સાંસ્કૃતિક વારસાને જીવંત બનાવી રાખ્યો છે. વડાપ્રધાન આ વારસાનું સશક્ત કેન્દ્ર છે, જ્યાં હાથશાળ માત્ર વસ્ત્ર નિર્માણનું સાધન નથી,

પરંતુ સંસ્કૃતિ, કૌશલ્ય અને આજીવિકાનો આધાર છે. વડાપ્રધાન શ્રી નરેન્દ્ર મોદીના માર્ગદર્શન અને મુખ્યમંત્રી શ્રી ભૂપેન્દ્ર પટેલના માર્ગદર્શન તેમજ ખાદી, કુટીર અને ગ્રામોદ્યોગ મંત્રી શ્રી નરેશ પટેલ તથા રાજ્યમંત્રી શ્રી સ્વરૂપજી ઠાકોરના નેતૃત્વમાં રાજ્યની

કારીગરો રાજ્ય સરકાર સાથે સીધી રીતે જોડાયેલા છે અને તેમને આર્થિક બળ મળ્યું છે. મુખ્યમંત્રી શ્રી ભૂપેન્દ્ર પટેલના માર્ગદર્શન તેમજ ખાદી, કુટીર અને ગ્રામોદ્યોગ મંત્રી શ્રી નરેશ પટેલ તથા રાજ્યમંત્રી શ્રી સ્વરૂપજી ઠાકોરના નેતૃત્વમાં રાજ્યની

પ્રાચીન ધરોહર સમાન હાથશાળ અને ભરતકામ-વણાટકળાને વૈશ્વિક ઓળખ મળી છે. ખાદી, કુટીર અને ગ્રામોદ્યોગ વિભાગ હેઠળ કાર્યરત ઇન્ડસ્ટ્રિયલ એક્સટેન્શન બ્યુરો (ઇન્ડસ્ટ્રી-સી), ગુજરાત રાજ્ય હાથશાળ અને હસ્તકલા વિકાસ નિગમ

(ચ્છઝેંઝેંઝઝ) તેમજ તેની માર્કેટિંગબ્રાન્ડ ‘ગરવી-ગુર્જરી’ના પ્રયાસોથી રાજ્યના પ્રાચીન વારસા સમાન હેન્ડલૂમ ઉત્પાદનોને આજે વૈશ્વિક બજારમાં સ્થાન મળ્યું છે. ઇન્ડસ્ટ્રી-સી સાથે ૪,૦૦૦થી વધુ વણકરો જોડાયેલા છે, જ્યારે ચ્છઝેંઝેંઝઝ તથા ‘ગરવી-ગુર્જરી’ના માધ્યમથી અંદાજે ૮,૦૦૦ કારીગરોને પ્રત્યક્ષ રોજગારી અને માર્કેટિંગ સહાય મળી રહી છે. આ રીતે ૧૨,૦૦૦થી વધુ વણકરો અને કારીગરો સરકારના પ્રયાસોથી લાભાન્વિત થઈ રહ્યા છે. એટલું જ નહીં, વર્ષ ૨૦૨૫-૨૬ દરમિયાન ગરવી-ગુર્જરી દ્વારા ૧૪૩.૦૭ કરોડનું વિક્રમી વેચાણ, જ્યારે ઇન્ડસ્ટ્રી-સી દ્વારા આયોજિત મેળાઓમાં છેલ્લા બે વર્ષ દરમિયાન ૧૮ કરોડથી વધુના ઉત્પાદનોનું વેચાણ થયું છે. બંને મળીને કુલ ૧૫૧.૦૭ કરોડથી વધુનો વેપાર દર્શાવે છે કે ગુજરાતનું હાથશાળ ક્ષેત્ર આર્થિક રીતે વધુ મજબૂત બની રહ્યું

છે. ગુજરાતનો વસ્ત્ર ઇતિહાસ આશરે બે હજાર વર્ષ જૂનો માનવામાં આવે છે. પાટણના વિશ્વવિખ્યાત પટોળા, કચ્છની ભુજોડી શાલ, સુરેન્દ્રનગરનું ટાંગલિયા વણાટ, ભરૂચની સુજની તથા જામખંભાળિયાની શાલ જેવી પરંપરાગત કળાઓ આજે પણ રાજ્યની સાંસ્કૃતિક ઓળખ છે. આમાંથી ઘણાં ઉત્પાદનોને ભૌગોલિક સંકેત (જિ ટેગ) પ્રાપ્ત થયો છે, જેના કારણે તેમની વૈશ્વિક ઓળખ વધુ મજબૂત બની છે અને માંગમાં સતત વધારો થઈ રહ્યો છે. કૃષિ પછી હાથશાળ ક્ષેત્રને ગ્રામીણ વિસ્તારોમાં રોજગારીનું સૌથી મોટું સાધન માનવામાં આવે છે. ઓછી મૂડીમાં ઘર-આધારિત ઉત્પાદનની સુવિધા હોવાથી મહિલાઓ, યુવાનો અને વરિષ્ઠ નાગરિકો પણ આ ક્ષેત્ર સાથે જોડાઈને પરિવારની આવકમાં વધારો કરી રહ્યા છે. ખાસ કરીને બાંધણી, કચ્છી ભરતકામ અને હાથથી રંગકામ જેવી પ્રવૃત્તિઓમાં મહિલાઓની

ભાગીદારી આ ક્ષેત્રને સામાજિક અને આર્થિક રીતે વધુ સશક્ત બનાવી રહી છે. ગુજરાત સરકારે હાથશાળ ક્ષેત્રને આધુનિક બજાર સાથે જોડવા માટે ઇન્ડસ્ટ્રી-સીના માધ્યમથી કાચો માલ, તાલીમ, ડિઝાઇન વિકાસ, ગુણવત્તામાં સુધારો અને માર્કેટિંગ જેવી અનેક સુવિધાઓ ઉપલબ્ધ કરાવી છે. હાલમાં ઇન્ડસ્ટ્રી-સી સાથે જોડાયેલા ૪,૦૦૦થી વધુ વણકરો રાજ્યના વિવિધ જિલ્લાઓમાં પટોળું, ટાંગલિયા, ભુજોડી શાલ, જામખંભાળિયા શાલ અને સુજની જેવા પરંપરાગત ઉત્પાદનો તેવાર કરી રહ્યા છે. વર્ષભર યોજાતા મેળા, હાટ અને પ્રદર્શનો આ વણકરોને ગ્રાહકો સાથે સીધા જોડાવાની તક પૂરી પાડે છે. રાષ્ટ્રીય હાથશાળ સપ્તાહ, રક્ષાબંધન, દિવાળી મેળા, વાર્ષિક રાજ્યના અને ગુજરાત પ્રવાસન જેવા વિવિધ આયોજનમાં પણ તેમના ઉત્પાદનોને વિશેષ સ્થાન આપવામાં આવે છે.



ન્યૂઝ ઓફ ગાંધીનગર
દૈનિક સાહિત્ય સરિતા-
આયોજક : પ્રદીપ રાવલ



દ્રૃજી દ્રૃજી:- ૨૦૫

વિષય:- લોકજીવનની ઝલક

શીર્ષક:- "તરણેતર નો ભાતીગળ મેળો "

પ્રકાર:- પદ્ય શબ્દો:-૧૫૦

: રણકતાં રૂડાં મંજરાં ને શરણાઈના સૂર,
પંચાળની આ પુણ્ય ધરાએ ઊછળે ભક્તિ-નૂર.
ક્રંગધા ને હળવદ કેરો ગૌરવવંતો પંથ,
ઢવાણા ગામ થી 'પથીક' ગાશે પંચાળનો ગંથ.
રંગબેરંગી છતડીઓ ને ભાતીગળ શણગાર,
લોકજીવનની ઝલક અનોખી, ચેતનની ધારા.
તરણેતરના ચોકમાં જામ્યો મેળો રૂપાળો,
ભક્તિ, પ્રીત ને સંસ્કૃતિનો ઊગ્યો સુરજ ઉજાળો.
યુવાનોના રૂડા રાસ ને ભાઈઓનો ખમીર,
બેનીઓના બેડામાં છલકે હેંચાવિહોણું અમીર.
ત્રિનેત્રેશ્વર મહાદેવના ચરણે નમે સૌના શીશ,
'પથીક'ના હેંચેથી નિકળે હર પળ રૂડી આશિષ.
રૂડાં પંચાળની આ ભૂમિ, રૂડો તરણેતરનો મેળો,

સંસ્કૃતિના સંગમનો જામ્યો અનોખો મેળો!

કવિ શ્રી પથીક ઊર્ફ વિજયસિંહ બાબુભા ઝાલા ઢવાણા હળવદ

★★★★★★

દ્રૃજી દ્રૃજી:- ૨૧૩.

વિષય :- લોકજીવનની ઝલક.

શીર્ષક :- ગિર નેહડાનું લોક જીવન.

પ્રકાર :- (હરિગીત છંદ)

પથ્થરોના નગર વસતા, શે'રી જનોના દિલડા,
ઉડતો રે'જે પંખ ફેલાવી, ગિરના તે ગોખલે.
હાલને ભેરૂ રખડવા ને, ગિર નેહડે ભટકવા. (ટેક)

છાશ, રોટલો તીખા મરચા, ગાય, ભેંહના દુધડા,
નળના પાણી બહુ પીધા તે, ઝરણ જંગલ ઝાંચવા. . (હાલને ભેરૂ)

શિયાળાની શિત લે'ર ને, ટાઢ ઊડાડે તાંપણા,
ભરી તાંહળી દુધ પી, ને સ્વસ્થ રે'તા બાળકો. (હાલને ભેરૂ)

માઘની પંચમ આવે, વસંત ખીલતી નેહડે,
ડાળ ડાળે ખીલી ઉઠે છે, વનરાઈ કેરા ફુલડા. (હાલને ભેરૂ)

ઝાઝેરા છે ઝડવા, ને જળ સિંચે તે ઝરણાં,
દરબાર, આચર, ચારણોના, પાંસ પાંસે નેહડા. (હાલને ભેરૂ)

સંપ એવો, ઉભી પુંછે, સિંહ, દીપડા ભાગતા,
અડીયાળી ડાંગ હાથમાં, ને મુછ મરડે ભાયડા. (હાલને ભેરૂ)

કવિ શ્રી યોગેશભાઈ પંડ્યા 'સ્વજન' (જુનાગઢ)(હાલ-અમેરિકા)

★★★★★★

દ્રૃજીદ્રૃજી : ૪૦૭

વિષય : લોકજીવન

શીર્ષક : આજે માનવ કલ્યાણ ને જોઈએ લોકજીવન તરફ પ્રયાણ

પ્રકાર:ગદ્ય.શબ્દો:૩૫૦

લોકજીવનની વાત કરતાં જ આપણને અમેરિકાનાં ૧૬માં પ્રમુખશ્રી
અબ્રાહમ લિંકનનું વિશ્વ પ્રખ્યાત નિવેદન યાદ આવી જાય. એમણે
કહેલું "તેમની સરકાર લોકોની, લોકોથી અને લોકો માટે બનેલી

છે".

આપણાં લોકજીવન માટે પણ આ વાત એટલી જ લાગુ પડે છે.
લોકજીવન એટલે લોકોનું, લોકોથી અને લોકો માટેનું જીવન".

લોકજીવનને આપણે હંમેશા ગ્રામ્યજીવન, ગામડાંની સંસ્કૃતિ સાથે
જોડીએ છીએ. અને લોકજીવન વિશે આપણે જેવી વાત કરીએને
તરતજ પરંપરાગત, સાદું, સરળ જીવન આપણી આંખો સામે
તરવરવા માંડે છે. કારણકે લોકજીવન સદાકાળથી દરેક સમાજનાં
સામાન્ય લોકોનાં જીવવાનાં રીત-રિવાજ, સમાજજીવન, ભાષા,
ભોજનવ્યવસ્થા અને તહેવારોને વરેલું છે.

દુનિયામાં અનેક પ્રકારની પ્રાચીન-અર્વાચીન સંસ્કૃતિઓ છે. તેમાં
સિંધુ ખીણ, ઈજીપ્ત, મેસોપોટેમીયા અને ચીનની જૂની સભ્યતાઓ,
તેમજ પશ્ચિમી, ભારતીય, લેટિન અમેરિકન, આફ્રિકન અને પૂર્વી
એશિયાઈ સંસ્કૃતિઓ જેવી નવી સંસ્કૃતિઓનો સમાવેશ થાય છે. જે
દરેકને પોતાનું આગવું લોકજીવન રહેલું છે.

આપણે ભારતીય સંસ્કૃતિની જ વાત કરીએ તો દરેક ભૌગોલિક
વિસ્તાર પ્રમાણે અલગ-અલગ લોકજીવન અસ્તિત્વમાં છે. જેમાં
ત્યાંની સામાજિક વ્યવસ્થા મુજબ જુદાં પ્રકારનું જીવન રહેલું છે.

જેમ કે બંગાળનું લોકજીવન ગુજરાતથી સાવ જુદું છે. તે રીતે કાશ્મીરનું
લોકજીવન કક્ષાટિક કે કેરલાનાં લોકજીવન થી જુદું છે.

આપણે ગુજરાતનાં લોકજીવન વિશે જો વાત કરીએ તો સંગીતકાર
નીનુ મઝુમદાર દ્વારા રચાયેલું અને સુપ્રસિદ્ધ ગાયક શ્રી મન્ના ડે દ્વારા
ગવાયેલું ગીત "પંખીઓએ કલશોર ક્યોં ભાઈ, ધરતીએ સૂરજ ચૂમ્યો"
તરત જ યાદ આવે છે. જેમાં ગ્રામ્યજીવન અદ્ભુત રીતે સંબોધાયેલું
છે.

આપણને લોકજીવન એટલે ગમે છે કારણકે તે સરળ હોય છે. પ્રકૃતિ
અને કુદરત સાથે સીધું સંકળાયેલું. તેમાં લોકો તેહવારો, ઉત્સવો,
સામાજિક પ્રસંગો સૌ સાથે મળીને ઉજવે છે. અને પરંપરાગત ગીત-
સંગીત, નૃત્ય, સાહિત્ય, ભાષા, રીવાજો પેઢી દર પેઢી સચવાય છે.

ઔદ્યોગિક ક્રાંતિ પછી અત્યારનાં કોમ્પ્યુટર અને આર્ટિફિશિયલ
ઈન્ટેલિજન્સનાં જમાનામાં કાળાં માથાનાં માનવીએ કેહવાતાં વિકાસ
તરફ આંધળી દોટ મૂકી છે. અને પ્રકૃતિને પારાવાર નુકશાન કર્યું છે.

બ્રહ્માકુમારી સેવા કેન્દ્ર બોટાદ ખાતે નશા મુક્ત પ્રતિજ્ઞા મહા અભિયાન નો પ્રારંભ કરાયો



પ્રજાપિતા બ્રહ્માકુમારી ઈશ્વરીય વિશ્વવિદ્યાલય દ્વારા ભારત સરકારના નશા મુક્ત ભારત અભિયાન
અંતર્ગત દસ કરોડ નશામુક્તિ પ્રતિજ્ઞા મહા અભિયાન પ્રારંભ અંતર્ગત બોટાદ બ્રહ્માકુમારી સેવા કેન્દ્રના બી.કે.
રાજયોગીની નીતા દીદીના અધ્યક્ષતા માં તા.૬/૮/૨૬ ના રોજ બોટાદ સેવા કેન્દ્ર ખાતે કરવામાં આવેલ. આ
મહા અભિયાન તા ૬ ઓગસ્ટ થી ૨૦ ઓગસ્ટ ૨૦૨૬ દરમિયાન સમગ્ર દેશમાં આયોજિત કરાશે. આ અંગે
માહિતી આપતા બી.કે.નીતા બેને જણાવ્યું કે આ અભિયાન બ્રહ્માકુમારીઝ ના પૂર્વ મુખ્ય પ્રશાસિકા પરમ
આદરણીય રાજ યોગીની દાદી પ્રકાશમણી ની ૧૯ મી પુણ્ય સ્મૃતિ ને સમર્પિત કરાશે આ અભિયાન નો મુખ્ય
હેતુ ૧૦ કરોડ થી વધુ નાગરિકો તથા યુવાનો ને નશા મુક્તિ સંકલ્પ કરાવી જન જાગૃતિબી ફેલાવવાનો ,
રાજયોગ ધ્યાન દ્વારા સકારાત્મક જીવન શૈલી અપનાવવા પ્રેરિત કરવાનો તથા નશા મુક્ત, સ્વસ્થ અને વિકસિત
ભારત ના નિર્માણ માં જન ભાગીદારીનો પ્રોત્સાહિત કરવાનો છે. પ્રતિજ્ઞા બી.કે. વર્ષા બહેને દ્વારા લેવાડાવવા
માં આવેલ. આ પ્રસંગે નગરપાલિકા ના પ્રમુખ અશ્વિન ભાઈ ખસિયા, ડો. હિરલ બેન અણધણ , જીલ્લા બાળ
સુરક્ષા અધિકારી ગોરધન ભાઈ મેર, પૂર્વ પ્રમુખ રેખાબેન ડુંગરાણી, લાલજી ભાઈ પટેલ વગેરે મોટી સંખ્યામાં
ભાઈ બહેનો ઉપસ્થિતિ રહેલા. અહેવાલ કનુભાઈ ખાચર

"વીરાંગના — આજ ફી શામ વીર પરિવાર કે નામ" પ્રેસ કોન્ફરન્સ સફળતાપૂર્વક યોજાઈ


અમદાવાદ ખાતે ★સોય ફાઉન્ડેશન★ દ્વારા આયોજિત ★"વીરાંગના — આજ ફી શામ વીર પરિવાર કે
નામ"★ કાર્યક્રમને અનુલક્ષીને આજે પ્રેસ કોન્ફરન્સનું સફળ આયોજન કરવામાં આવ્યું હતું. આ પ્રસંગે દેશના
શહીદ, નિવૃત્ત તેમજ હાલ ફરજ પર રહેલા ભારતીય સૈનિકોના પરિવારોના સન્માન માટે યોજનાર કાર્યક્રમ વિશે
વિગતવાર માહિતી આપવામાં આવી હતી. ઉપસ્થિત મહાનુભાવોએ સમાજને વીર પરિવારો પ્રત્યે કૃતજ્ઞતા વ્યક્ત
કરવા અને તેમને સન્માન આપવાના આ અભિયાનમાં જોડાવા અપીલ કરી હતી.

પ્રેસ કોન્ફરન્સમાં વિશેષ ઉપસ્થિતિ તરીકે:

★ ★શ્રી જીતેન્દ્ર નિમાવત★ ફાઉન્ડે માજ સૈનિક
★ ★શ્રી રમણભાઈ યાવડા★ ઉપપ્રમુખ. ગુજરાત માજ સૈનિક
★ ★શ્રી એમ. એસ. શેખાવત★ (નિવૃત્ત સૈનિક)
★ ★શ્રી શિવ મંગલ સિંહ★ (નિવૃત્ત સૈનિક)
★ ★શ્રી વિજય મહેરા★ નિવૃત્ત સૈનિક
★ ★શ્રીમતી રેખા સેઠિયા★ — (સીઈઓ.ડિજિટો કંપની)
★ ★★શ્રી નકુલ વછેટા★ ઈવેન્ટ ડાયરેક્ટર

સોય ફાઉન્ડેશન ના ફાઉન્ડર શ્રી એન. ડી. પટેલ★

આ પ્રસંગે જણાવાયું કે ★૧૫ ઓગસ્ટ ૨૦૨૬ના રોજ યોજનારા ★"વીરાંગના — આજ ફી શામ વીર
પરિવાર કે નામ"★★ કાર્યક્રમમાં શહીદ, નિવૃત્ત તથા હાલ ફરજ પર રહેલા ભારતીય સૈનિકોના પરિવારોનું
ભવ્ય સન્માન કરવામાં આવશે.



પ્રકૃતિના ખોળે જીવતાં દીર્ઘાયુ અને અનોખી નર્સરીનું સર્જન કરનાર અરવલ્લીના ગૌરવવંતા ડી.પી. અસારી



વિશ્વ આદિવાસી દિવસ નિમિત્તે પ્રકૃતિ, સંસ્કૃતિ અને પરંપરાના સાચા જતનનો અનોખો અરીસો એટલે અરવલ્લી જિલ્લાના મૂળ મેઘરજ તાલુકાના વતની અને વન વિભાગમાંથી નિવૃત્ત થયેલા ઉચ્ચ અધિકારી ડી.પી. અસારી. આજના આ વિશેષ પર્વ પર આદિવાસી સમાજની ગરિમા અને પ્રકૃતિ સાથેના ગાઢ નાતાને ઉજાગર કરતા ડી.પી. અસારી સરકારી નોકરીની નિવૃત્તિ બાદ પોતાનો સમય નિષ્ક્રિયતામાં વિતાવવાને બદલે પ્રકૃતિની સેવામાં સમર્પિત કરી ચૂક્યા છે. જુદા-જુદા જંગલ વિસ્તારોમાં સેવા આપતી વખતે મેળવેલા તેમના દીર્ઘ અનુભવોનો નિયોડ આજે તેમના નિવાસ્થાને જોવા મળે છે, જ્યાં તેમણે કુદરતી

વાતાવરણમાં છોડ ઉછેરવાની એક અનોખી પ્રથા વિકસાવી છે. વિશ્વ આદિવાસી દિવસે વન વિભાગના લાંબા અનુભવના આધારે તેઓ જણાવે છે કે, આદિવાસી સમુદાય મૂળભૂત રીતે પ્રકૃતિના ખોળે જીવનારી પ્રજા છે. જંગલની વચ્ચે, ખુલ્લા આકાશ નીચે અને શુદ્ધ ઓક્સિજનયુક્ત કુદરતી વાતાવરણમાં સતત શારીરિક શ્રમ સાથે કાર્યશીલ રહેવાને કારણે આદિવાસીઓ ખૂબ જ લાંબુ અને નિરોગી આયુષ્ય ભોગવે છે. આધુનિક ભાગદોડ ભરેલી જીવનશૈલીથી દૂર રહીને કુદરત સાથે તાલમેલ સાધીને જીવવું એ જ દીર્ઘાયુ અને તંદુરસ્તીનું અસલી રહસ્ય છે, જે તેમણે પોતાના વન વિભાગના કાર્યકાળ દરમિયાન ખૂબ નજીકથી અનુભવ્યું છે. વિશ્વ આદિવાસી દિવસની ઉજવણીને સાર્થક કરતા પોતાના ઘરે જ ડી.પી. અસારીએ એક અત્યંત સુંદર અને સમૃદ્ધ નર્સરી બનાવી છે. આ નર્સરીમાં તેઓ મોટા પ્રમાણમાં કેરીની વિવિધ જાતોની અંબાઓની કલમો, અનેક પ્રકારની મૂલ્યવાન ઔષધિઓ તેમજ રંગબેરંગી ફૂલછોડનું કુદરતી પદ્ધતિથી જતન કરે છે. વનસ્પતિશાસ્ત્ર અને જંગલ પર્યાવરણ અંગેનું તેમનું ઊંડાણપૂર્વકનું જ્ઞાન આ છોડના ઉછેરમાં સ્પષ્ટ નજરે પડે છે. આસપાસના લોકો માટે તેમની આ નર્સરી પ્રકૃતિ સંવર્ધનની એક જીવંતજાગતી પાઠશાળા સમાન બની રહી છે. માત્ર વૃક્ષો અને છોડના ઉછેર પૂરતા જ નહીં, પરંતુ આદિવાસી સંસ્કૃતિના સાહિત્ય શ્લોકો પણ તેમનું પ્રદાન બેજોડ રહ્યું છે. ડી.પી. અસારીએ

નારી વંદન ઉત્સવ—૨૦૨૬ અંતર્ગત મહિલા નેતૃત્વ દિવસ નિમિત્તે આહવામાં જાગૃતિ કાર્યક્રમ યોજાયો

આહવા: તા. ૬: નારી વંદન ઉત્સવ—૨૦૨૬ અંતર્ગત ઉજવાતા મહિલા નેતૃત્વ દિવસ નિમિત્તે મહિલાઓ અને કિશોરીઓમાં નેતૃત્વ ક્ષમતાનો વિકાસ, આત્મવિશ્વાસમાં વધારો, પોતાના અધિકારો અને જવાબદારીઓ પ્રત્યે જાગૃતિ તેમજ શિક્ષણ, સુરક્ષા અને સ્વાવલંબન દ્વારા સમાજના સર્વાંગી વિકાસમાં તેમની સક્રિય ભાગીદારી સુનિશ્ચિત કરવાના હેતુસર આહવા સ્થિત ગીરી કન્યા છાત્રાલય ખાતે જાગૃતિ કાર્યક્રમ યોજાયો હતો.



ગુનાઓથી બચવાના ઉપાયો, કાનૂની સહાય તેમજ મહિલાઓને મળતી તાત્કાલિક મદદ અંગે માહિતી આપી હતી. સાથે જ કોઈપણ પ્રકારની મુશ્કેલી કે સંકટની સ્થિતિમાં નિ:શુલ્ક ૧૮૧ અભયમ મહિલા હેલ્પલાઈન સેવાનો નિર્ભયપણે ઉપયોગ

કરવા અપીલ કરી હતી. ૧૦૮૮ ચાઈલ્ડ હેલ્પલાઈન ટીમ દ્વારા બાળકોના અધિકારો, બાળ સુરક્ષા, બાળલગ્ન પ્રતિબંધ, બાળ મજૂરી, બાળ શોષણ સામે રક્ષણ તથા સંકટગ્રસ્ત બાળકો માટે ઉપલબ્ધ ૨૪૭ ટોલ-ફ્રી ૧૦૮૮ ચાઈલ્ડ

હેલ્પલાઈન સેવાની કામગીરી અંગે વિદ્યાર્થીનીઓને માહિતગાર કરવામાં આવી હતી. આ ઉપરાંત મહિલા અને બાળ વિકાસ વિભાગ દ્વારા અમલમાં મૂકવામાં આવતી વિવિધ કલ્યાણકારી યોજનાઓ વિશે

૧૮૧ અભયમ મહિલા હેલ્પલાઈન ડાંગ ટીમ અને ૧૦૮૮ ચાઈલ્ડ હેલ્પલાઈન ડાંગ ટીમના સંયુક્ત ઉપક્રમે યોજાયેલા આ કાર્યક્રમમાં છાત્રાલયની વિદ્યાર્થીનીઓને મહિલા સુરક્ષા, બાળ સુરક્ષા, કાનૂની અધિકારો તથા સરકાર દ્વારા ઉપલબ્ધ વિવિધ સહાયકારી સેવાઓ અંગે વિસ્તૃત વિસ્તૃત માર્ગદર્શન આપવામાં આવ્યું હતું. કાર્યક્રમ દરમિયાન ૧૮૧ અભયમ મહિલા હેલ્પલાઈન ટીમ ના પ્રતિનિધિઓએ ઘરેલુ હિંસા, મહિલાઓ સામે થતા વિવિધ પ્રકારના અત્યાચાર, સાયબર

ગાંધીનગર ITI પરિસર ખાતે મંત્રી શ્રી કુંવરજીભાઈ બાવાળીયાએ સ્વહસ્તે વૃક્ષારોપણ કર્યું



ગુજરાત સરકારના શ્રમ, કૌશલ્ય વિકાસ અને રોજગાર વિભાગ દ્વારા વન વિભાગના સહયોગથી રાજ્યની તમામ

ઔદ્યોગિક તાલીમ સંસ્થાઓ(ITI) ખાતે રાજ્યવ્યાપી વૃક્ષારોપણ અભિયાનનું આયોજન કરવામાં આવ્યું હતું. પર્યાવરણનું સંરક્ષણ, હરિયાળી

વધારવા અને વૃક્ષારોપણ અંગે જનજાગૃતિ ફેલાવવાના હેતુથી આયોજિત આ અભિયાન અંતર્ગત રાજ્યભરની તમામ ૨૮૯ સરકારી

સંસ્થાઓમાં અંદાજે ૧૦ હજારથી વધુ રોપાઓનું વાવેતર કરવામાં આવ્યું હતું. આ રાજ્યવ્યાપી અભિયાન અંતર્ગત ઔદ્યોગિક તાલીમ સંસ્થા, ગાંધીનગર ખાતે શ્રમ, કૌશલ્ય વિકાસ અને રોજગાર મંત્રી શ્રી કુંવરજીભાઈ બાવાળીયાએ ખાસ ઉપસ્થિત રહીને સ્વહસ્તે છોડવાની વૃક્ષારોપણ કર્યું હતું. આ પ્રસંગે કાર્યક્રમમાં ઉપસ્થિત મહાનુભાવો, અધિકારીઓ તેમજ કર્મચારીઓએ પણ વૃક્ષારોપણ કરી પર્યાવરણ સંરક્ષણ માટે પોતાની પ્રતિબદ્ધતા વ્યક્ત કરી હતી. વૃક્ષારોપણ બાદ મંત્રીશ્રી કુંવરજીભાઈ બાવાળીયાએ જણાવ્યું હતું કે, વધતા પ્રદૂષણ અને ગ્લોબલ વોર્મિંગ જેવી વૈશ્વિક પરિકારજનક પરિસ્થિતિનો સામનો કરવા માટે વધુમાં વધુ વૃક્ષો વાવવા અને તેનું યોગ્ય જતન તથા સંવર્ધન કરવું આજના સમયની સૌથી મોટી જરૂરિયાત બની છે. યુવાનો કૌશલ્ય મેળવવાની સાથે સાથે પર્યાવરણ પ્રત્યે

પોતાની સામાજિક જવાબદારી પણ સમજે તે અત્યંત જરૂરી છે. મંત્રીશ્રીએ તમામ નાગરિકોને માત્ર વૃક્ષારોપણ સુધી સીમિત ન રહેતા, વાવેલા વૃક્ષોના ઉછેર અને સંરક્ષણ માટે પણ સતત પ્રયત્નશીલ રહેવા આહ્વાન કર્યું હતું. આ વૃક્ષારોપણ પ્રસંગે ગાંધીનગરના મેયર શ્રીમતી મીરાબેન પટેલ, ગાંધીનગર ઉત્તરના ધારાસભ્ય શ્રીમતી રીટાબેન પટેલ, અગ્રણી શ્રી આશિષભાઈ દવે, રોજગાર અને તાલીમ નિયામક શ્રી એ.કે.વસ્તાણી, અધિક નિયામક શ્રી રાઠવા, શ્રમ, કૌશલ્ય વિકાસ અને રોજગાર વિભાગના સંયુક્ત સચિવ શ્રી તેજસ સોની, નાયબ નિયામક (તાલીમ), ગાંધીનગર શ્રી એમ.આર.પુરાણી, નાયબ નિયામક (તાલીમ), અમદાવાદ શ્રી પ્રતિબેન જોશી, ગાંધીનગરના આચાર્ય શ્રીમતી માનસીબેન તેરૈયા, વિભાગના અધિકારીઓ, કર્મચારીઓ, સ્ટાફ તેમજ તાલીમાર્થીઓ ઉપસ્થિત રહ્યા હતા.

આજ રોજ તારીખ/૬/૮/૨૦૨૬/ નાં રોજ જરૂરી યાત મંદો ને સહાય કરવામાં આવી



અંતરિયાળ ગામોમાં વૃદ્ધાવસ્થામાં નિરાધાર જીવનગાળતા પરિવારને તથા અન્ય જરૂરિયાતમંદ પરિવારોને અનાજ અને કપડા દાન સેવા કાર્ય સેકંડ ઈન્ગ્સ નીવૃત્ત પોલીસ ગ્રુપ ઓફ ભરૂચ દ્વારા વાલીયા તાલુકાના મોખડી ગામે વૃદ્ધાવસ્થા અને નિરાધાર જીવન ગાળતા પરિવારો તેમજ જરૂરિયાતમક પરિવારોને અનાજ કીટ, ઘરની સામગ્રી અને કપડા દાન કરવામાં આવ્યું. તેમજ એક દાદી નો મંદ બુદ્ધિ નો દીકરાનુ અવસાન થતા તેના બારમાં તેરમાની ધર્મની વિધિ માટે પણ અનાજ દાન કરવામાં આવ્યું જેમાં પ્રદીપ ભાઈ મોઢે અને જશવંતસિંહ રાજપૂત અને પ્રકાશ ભાઈ પાટીલ અને હરેન્દ્ર સિંહ ડાભી અને કેશવભાઈ શુક્લ અને પ્રવિણસિંહ અને નટવરભાઈ અને કનુભાઈ ધોળકિયા અને બળવંત શંકર અને શેખ સ ઈદભાઈ વગેરે હોદ્દાદારો અને કાર્યકરો હાજર રહ્યા હતા. રીપોર્ટ ભરૂચ શહેર સ્ટાર ઈન્ડિયા ટીવી જ્યેન્દ્ર ડાહ્યાભાઈ ભટ્ટ

ગાંધીનગર ખાતે ‘નારી વંદન ઉત્સવ-૨૦૨૬’ અંતર્ગત ‘મહિલા નેતૃત્વ દિવસ’ની ઉજવણી કરાઈ: શ્રેષ્ઠ કામગીરી કરનાર મહિલા સરપંચોનું કરાણું સન્માન



ગાંધીનગર તા.૦૬ ઓગસ્ટ - ગાંધીનગર તાલુકા પંચાયત ખાતે ‘નારી વંદન ઉત્સવ-૨૦૨૬’ અંતર્ગત ‘મહિલા નેતૃત્વ દિવસ’ નિમિત્તે વિશેષ મહિલા સન્માન

કાર્યક્રમનું આયોજન કરવામાં આવ્યું હતું. ગાંધીનગર તાલુકામાં મહિલા સશક્તિકરણ, ગ્રામીણ વિકાસ અને મહિલાલક્ષી કામગીરીમાં ઉત્કૃષ્ટ યોગદાન આપનાર મહિલા

સરપંચશ્રીઓનું વિશેષ સન્માન કરવામાં આવ્યું હતું. આ કાર્યક્રમમાં ઉપસ્થિત મહિલા સરપંચોને મહિલાઓના અધિકારો, સુરક્ષા સંબંધિત કાયદાઓ તેમજ

મહિલા અને બાળ વિકાસ વિભાગ દ્વારા ચાલતી વિવિધ કલ્યાણકારી યોજનાઓ અંગે વિસ્તૃત માહિતી પૂરી પાડવામાં આવી હતી. ગ્રામ્ય સ્તરે મહિલાઓ અને કિશોરીઓ સુધી સરકારી યોજનાઓના લાભો સરળતાથી પહોંચે તે માટે ગામોમાં નિયમિત પ્રચાર-પ્રસાર અને જાગૃતિ કાર્યક્રમો યોજવા સરપંચશ્રીઓને અપીલ કરવામાં આવી હતી.

મહિલા સશક્તિકરણ પર ભાર મૂકતા મહિલાઓ પોતાના હક્કો અને સરકારી સહાય-સેવાઓ પ્રત્યે માહિતગાર થાય તેમજ વધુમાં વધુ મહિલાઓ યોજનાઓ સાથે જોડાય તે માટે સ્થાનિક સ્તરે સક્રિય કામગીરી કરવા માર્ગદર્શન અપાયું હતું.

ગાંધીનગર મહાત્મા મંદિરમાં દ્રાવેલ એન્ડ ટુરિઝમ ફેરનો પ્રારંભ કરાવતા મુખ્યમંત્રી શ્રી ભૂપેન્દ્ર પટેલ

મુખ્યમંત્રી શ્રી ભૂપેન્દ્ર પટેલે મહાત્મા મંદિર ગાંધીનગર ખાતે ૮ ઓગસ્ટ ૨૦૨૬ દરમિયાન યોજાઈ રહેલા દ્રાવેલ એન્ડ ટ્રેડ ફેરનો નાયબ મુખ્યમંત્રી શ્રી હર્ષ સંઘવીની પ્રેરક ઉપસ્થિતિમાં પ્રારંભ કરાવ્યો હતો.

ગુજરાતમાં બે દાયકાથી યોજાતો આ ફેર રાજ્યની ટૂરિઝમ ઈકોસિસ્ટમને વેગ આપવામાં મ્ર દ્રાવેલ ટ્રેડ એકિઝિબિશનથી મહત્વનું યોગદાન આપે છે.

એટલું જ નહિ, પ્રવાસન સ્થળોને પ્રોત્સાહન, વ્યવસાયિક સહભાગીતાને વેગ તેમજ ટુરિઝમ સેક્ટરના સ્ટેક હોલ્ડર્સને એકબીજા સાથે જોડવાનું પણ માધ્યમ બન્યો છે. રાજ્ય સરકારે ૨૦૨૬ના વર્ષને પ્રવાસન વર્ષ તરીકે

ઉજવવાની જાહેરાત કરી છે તે સંદર્ભમાં રાજ્યના પ્રવાસન સ્થળો અને પ્રવાસન વિકાસની તકોને વિશ્વ સમક્ષ વધુ પ્રભાવક રીતે પ્રસ્તુત કરવામાં પણ આ ફેર પ્રેરક બનશે.

દ્રાવેલ એન્ડ ટ્રેડ ફેર-૨૦૨૬ની આ એડિશનમાં ૮૦૦થી વધુ એકિઝિબિટર્સ તેમજ જુદા-જુદા રાજ્યોના પ્રવાસન વિભાગો ભાગ લઈ રહ્યા છે.

વડાપ્રધાન શ્રી નરેન્દ્રભાઈ મોદીએ દેશમાં પ્રવાસન પ્રવૃત્તિને વેગ આપવા સાથે એક ભારત-શ્રેષ્ઠ ભારતનો જે વિચાર આપ્યો છે તેને આ હ્ર સાકાર કરે છે. મુખ્યમંત્રીશ્રીએ આ દ્રાવેલ એન્ડ ટ્રેડ ફેરનું ઉદ્ઘાટન કર્યું તે વેળાએ ગોવાના પ્રવાસન મંત્રી શ્રી રોહન ખાઉટે તથા



ઉત્તરાખંડના પ્રવાસન મંત્રી શ્રી સતપાલ મહારાજ પણ સહભાગી થયા હતા.

મુખ્યમંત્રીશ્રી, નાયબ મુખ્યમંત્રીશ્રી અને મહાનુભાવોએ એકિઝિબિશનની મુલાકાત દરમિયાન ઉત્તરાખંડ, જમ્મુ કાશ્મીર

, ગોવા સહિતના વિવિધ રાજ્યોના સ્ટોલ્સ નિહાળ્યા હતા. તેમણે સ્ટોલ ધારકો સાથે વાતચીત કરીને સંબંધિત રાજ્યોની પ્રવાસન પ્રોત્સાહન યોજનાઓ સહિત ની વિગતો પણ જાણી હતી.

પંચાયતોમાં નાણાકીય ગેરરીતિ અટકાવવા મોટો નિર્ણય: વાર્ષિક ઓડિટ બાદ ‘એગ્રિઝટ કોન્ફરન્સ’ ફરજિયાત



ગુજરાતમાં પંચાયતી રાજ વ્યવસ્થામાં પારદર્શિતા લાવવા પંચાયત વિભાગે મહત્વનો નિર્ણય કર્યો છે. હવેથી તમામ ગ્રામ, તાલુકા અને જિલ્લા પંચાયતનું વાર્ષિક ઓડિટ પૂર્ણ થયા બાદ ફરજિયાત ‘એગ્રિઝટ કોન્ફરન્સ’ યોજાશે. ૨૮ જુલાઈ, ૨૦૨૬ના પરિપત્ર મુજબ, હર્ડની અધ્યક્ષતામાં ઓડિટની ગંભીર બાબતો પર તાત્કાલિક ચર્ચા કરી કાર્યવાહી કરાશે. આનાથી નાણાકીય ગેરરીતિઓ પર લગભગ કસાશે અને વિકાસ કાર્યોમાં ભંડોળનો યોગ્ય ઉપયોગ સુનિશ્ચિત થશે. ગુજરાતમાં પંચાયતી રાજ વ્યવસ્થામાં નાણાકીય પારદર્શકતા અને જવાબદારી વધારવા માટે પંચાયત તથા ગ્રામ ગૃહ નિર્માણ વિભાગ દ્વારા તાજેતરમાં એક મહત્વનો નિર્ણય લેવામાં આવ્યો છે. વિભાગ દ્વારા ૨૮ જુલાઈ, ૨૦૨૬ના રોજ જાહેર કરાયેલા પરિપત્ર અનુસાર, હવેથી

રાજ્યની તમામ ગ્રામ પંચાયત, તાલુકા પંચાયત અને જિલ્લા પંચાયતનું વાર્ષિક ઓડિટ પૂર્ણ થયા બાદ તરત જ ફરજિયાત ‘એગ્રિઝટ કોન્ફરન્સ’ યોજવામાં આવશે. અત્યાર સુધી પંચાયતોમાં વાર્ષિક ઓડિટ દરમિયાન નાણાકીય અનિયમિતતાઓ કે ગંભીર ગેરરીતિઓ સામે આવે ત્યારે ઓડિટ રિપોર્ટ તૈયાર થવામાં અને ત્યારબાદ કાર્યવાહી શરૂ કરવામાં લાંબો પ્રક્રિયાગત વિલંબ થતો હતો. આ કારણે ઘણીવાર જવાબદાર તત્વો સામે સમયસર પગલાં ભરી શકાતા નહોતા.

નવા પરિપત્ર અનુસાર, હવે દરેક પંચાયતનું ઓડિટ પૂરું થતાં જ નિર્ધારિત દિવસે સંબંધિત જિલ્લા વિકાસ અધિકારી (હર્ડ)ની અધ્યક્ષતામાં એગ્રિઝટ કોન્ફરન્સનું આયોજન થશે. આ કોન્ફરન્સમાં સ્થાનિક ભંડોળ હિસાબ વિભાગના વરિષ્ઠ ઓડિટ અધિકારીઓ ઓડિટ દરમિયાન સામે આવેલી ગંભીર બાબતો જ

હર્ડ સમક્ષ મૂકશે. નાણાકીય ઉચાપત, નિયમો વિરુદ્ધ કરાયેલી ખરીદી, ગેરકાયદે ભરતીઓ કે વહીવટી ક્ષતિઓ અંગે સીધી ચર્ચા કરી હર્ડ દ્વારા પ્રાથમિકતાના ધોરણે તાત્કાલિક શિસ્તભંગ, નિવારક કે કાનૂની કાર્યવાહી શરૂ કરવામાં આવશે.

રાજ્યભરમાં તા.૮ થી ૧૭ ઓગસ્ટ દરમિયાન રાષ્ટ્રભક્તિના વિવિધ કાર્યક્રમો યોજાશે: નાયબ મુખ્યમંત્રી શ્રી હર્ષ સંઘવી

ગુજરાતમાં ‘હર ઘર તિરંગા’ અભિયાન અંતર્ગત યોજનારા વિવિધ કાર્યક્રમો અંગે માહિતી આપતા નાયબ મુખ્યમંત્રી શ્રી હર્ષ સંઘવીએ જણાવ્યું હતું કે, વડાપ્રધાન શ્રી નરેન્દ્રભાઈ મોદીના વિઝન અને એકતાના સંદેશ સાથે કશ્મીરથી કન્યાકુમારી સુધી સમગ્ર દેશમાં ‘હર ઘર તિરંગા’ અભિયાનનું આયોજન કરવામાં આવી રહ્યું છે. દેશની સુરક્ષા માટે શહાદત આપનાર વીર જવાનો, તેમના પરિવારો પ્રત્યે આદર વ્યક્ત કરવા તેમજ બાળકોથી લઈને વૃદ્ધો સુધી સૌ નાગરિકોમાં દેશભક્તિના ભાવને મજબૂત કરવાના હેતુથી આ વર્ષે ગુજરાતમાં તા.૮ થી ૧૭ ઓગસ્ટ દરમિયાન વિવિધ રાષ્ટ્રભક્તિના કાર્યક્રમોનું આયોજન કરવામાં આવશે. નાયબ મુખ્યમંત્રીશ્રીએ ઉમેર્યું હતું કે, મુખ્યમંત્રી શ્રી ભૂપેન્દ્ર પટેલ તથા મંત્રીમંડળના સભ્યો સહિતના મહાનુભાવોની ઉપસ્થિતિમાં આગામી તા. ૧૦ ઓગસ્ટે ગાંધીનગર ખાતે રાજ્યકક્ષાની તિરંગા યાત્રા અને તિરંગા

એનાલોગ ડેરી ઉત્પાદનો પર પ્રતિબંધ બાદ વડોદરાની ફૂડ શાખા એક્શનમાં : ૪ ટીમોના આકસ્મિક દરોડા

વડોદરામાં ગુજરાત સરકારે વનસ્પતિ તેલમાંથી બનતા એનાલોગ પનીર, ચીઝ અને બટરના ઉત્પાદન, પરિવહન અને વેચાણ પર પ્રતિબંધ મુક્યો છે. આને પગલે વડોદરા મ્યુનિસિપલ કોર્પોરેશનની ખોરાક શાખા સક્રિય થઈ છે. ગુરુવારે ૪ ટીમોએ શહેરના વિવિધ વિસ્તારોમાં આકસ્મિક ચેકિંગ કર્યું. આજવા રોડ પર ગાયત્રી ફૂડ્સમાં પણ તપાસ થઈ, જ્યાં એનાલોગ પનીરનું ઉત્પાદન બંધ જણાયું. હવે આવા ઉત્પાદનોના ઉપયોગની જાણકારી આપવી ફરજિયાત છે. ગુજરાત સરકારે વનસ્પતિ તેલમાંથી બનતા એનાલોગ પનીર, ચીઝ અને બટરના ઉત્પાદન, પરિવહન તથા વેચાણ પર પ્રતિબંધ જાહેર કર્યા બાદ વડોદરા મ્યુનિસિપલ કોર્પોરેશનની ખોરાક શાખા સક્રિય બની છે. કોર્પોરેશનની ચાર અલગ-અલગ ટીમોએ ગુરુવારે શહેરના વિવિધ વિસ્તારોમાં આકસ્મિક ચેકિંગ હાથ ધરી એનાલોગ ઉત્પાદનોનું ઉત્પાદન અથવા વેચાણ થઈ રહ્યું છે કે નહીં તેની તપાસ શરૂ કરી છે. રાજ્ય સરકારને રાજ્યભરમાં હલકી ગુણવત્તાવાળા બુનિમ ડેરી ઉત્પાદનો મળી આવતા આ નિર્ણય લેવામાં આવ્યો છે. હવે હોટલ, રેસ્ટોરન્ટ અથવા અન્ય ખાદ્ય વ્યવસાયમાં પનીરની જગ્યાએ વેજિટેબલ ફેટમાંથી બનેલા એનાલોગ ઉત્પાદનોનો ઉપયોગ થતો હોય તો તેની સ્પષ્ટ જાણકારી આપવી ફરજિયાત રહેશે. આ કાર્યવાહી અંતર્ગત આજવા રોડ પર સરદાર એસ્ટેટ ખાતે આવેલી ગાયત્રી ફૂડ્સમાં ખોરાક શાખાની ટીમે ચેકિંગ કર્યું હતું.

ધરમપુરના હનમતમાળમાં ખેરના લાકડા ચોરીની અદાવતમાં બે મહિલા ફોરેસ્ટ અધિકારી પર કાર ચઢાવી મારી નાખવાનો પ્રયાસ



વલસાડના ધરમપુર તાલુકામાં ખેરના વૃક્ષોના ગેરકાયદે કટીંગ મામલે, ફરિયાદની અદાવત રાખી એક કારચાલકે હનમતમાળ રેન્જ ફોરેસ્ટ ઓફિસના ગેટ પાસે મહિલા રાઉન્ડ ફોરેસ્ટર રેણુકાબેન ભોયા અને ફોરેસ્ટર લતાબેન આહીર પર કાર ચઢાવી જાનથી મારી નાખવાનો પ્રયાસ કર્યો હતો. અધિકારીઓએ સમયસર પિલર પાછળ ખસી જઈ

જીવ બચાવ્યો હતો. પોલીસે વીડિયોના આધારે આરોપી દિલીપ રાવલ સામે ગુનો નોંધી તપાસ હાથ ધરી છે.

વલસાડ જિલ્લામાં ધરમપુર તાલુકાના હનમતમાળ રેન્જ ફોરેસ્ટ ઓફિસના ગેટ નજીક ગેરકાયદે ખેરના વૃક્ષો કાપવાના મામલે નોંધાયેલી ફરિયાદની અદાવત રાખી એક કારચાલકે મહિલા રાઉન્ડ ફોરેસ્ટર સહિત બે કર્મચારીઓ પર કાર ચઢાવી જાનથી મારી નાખવાનો પ્રયાસ કર્યો હતો. મહિલા અધિકારીઓએ સમયસૂચકતા વાપરી પિલર પાછળ ખસી જઈને આબાહ બચાવ સાથ્યો હતો. આ સમગ્ર ઘટનાનો વનકર્મીઓએ વીડિયો ઉતારી લીધો હતો, જેના આધારે ધરમપુર પોલીસે આરોપી સામે ગુનો નોંધી તેને ઝડપી પાડવા ચક્રો ગતિમાન કર્યા છે. મળતી વિગતો અનુસાર, હનમતમાળ રેન્જના મામાભાયા ગામે સરકારી જંગલમાંથી ખેરના વૃક્ષોનું ગેરકાયદે કટીંગ થયું હોવાનું સામે આવ્યું હતું. વન

વિભાગની તપાસમાં રાજપુરી જંગલ (હટવાડા ફળિયા)ના રહેવાસી દિલીપ રાવલે આ લાકડા કાપ્યા હોવાનું ખૂલતાં હનમતમાળ રાઉન્ડ ફોરેસ્ટર રેણુકાબેન ભોયાએ તેની સામે કાયદેસરનો ગુનો દાખલ કરી તપાસ હાથ ધરી હતી. આ કાર્યવાહીથી અદાવત રાખી આરોપી દિલીપ રાવલ મંગળવારે (ચોથી ઓગસ્ટ) પોતાની કાર લઈને હનમતમાળ રેન્જ ફોરેસ્ટ ઓફિસના ગેટ પાસે પહોંચ્યો હતો અને બૂમાબૂમ કરવા લાગ્યો હતો. અવાજ સાંભળી રાઉન્ડ ફોરેસ્ટર રેણુકાબેન ભોયા અને ફોરેસ્ટર લતાબેન આહીર કવાર્ટસમાંથી બહાર આવી ગેટ પાસે ઊભા રહ્યા હતા. બંને મહિલા કર્મચારીઓને જોતાં જ ઉશ્કેરાયેલા દિલીપે તેમને જાનથી મારી નાખવાના ઈરાદાથી પૂરઝડપે કાર તેમની તરફ હંકારી મૂકી હતી. જોકે, બંને અધિકારીઓએ સમયસૂચકતા વાપરી ગેટના પિલર પાછળ ખસી જતાં તેમનો જીવ બચ્યો હતો. ઘટના બાદ પણ કારમાંથી જ ગંદી ગાળો બહાર આવી ગેટ પાસે ઊભા રહ્યા હતા. બંને મહિલા કર્મચારીઓને જોતાં જ ઉશ્કેરાયેલા દિલીપે તેમને જાનથી મારી નાખવાની ધમકીઓ આરોપીએ આપી હતી. બૂમાબૂમ થતાં કવાર્ટસમાંથી બીટગાર્ડ વંદનાબેન અને ઈર્દાનિલેશ પટેલ દોડી આવ્યા હતા. વનકર્મીઓએ મોબાઈલ ફોનમાં આ સમગ્ર ઘટનાનું શૂટિંગ કરી લીધું હતું.